



स्थानीय राजपत्र

चन्द्रपुर नगरपालिकाद्वारा प्रकाशित

भाग : ९

संख्या: ६

मिति: २०८३/०९/१९

भाग - २

चन्द्रपुर नगरपालिकाको संस्थागत विद्यालय छात्रवृत्ति वितरण तथा व्यवस्थापन कार्यविधि, २०८३

स्थानीय सरकार सञ्चालन ऐन २०७४ को दफा १०२ को उपदफा २ बमोजिम चन्द्रपुर नगरपालिकाको नगर कार्यपालिकाबाट स्वीकृत गरेको कार्यविधि सर्वसाधारणको लागि स्थानीय सरकार सञ्चालन ऐन २०७४ को दफा १०२ को उपदफा (३) बमोजिम प्रकासन गरीएको छ ।

कार्यपालिकाबाट स्वीकृत भएको मिति : २०८३/०९/०९

प्रमाणिकरण गरीएको मिति : २०८३/०९/१०

राजपत्रमा प्रकाशीत मिति : २०८३/०९/१९

प्रस्तावना: नेपालको संविधान, २०७२ ले माध्यमिक तहसम्मको शिक्षा व्यवस्थापनको अधिकार स्थानीय तहको क्षेत्राधिकार भित्र राखेको र स्थानीय सरकार सञ्चालन ऐन, २०७४ को दफा ११ को २ (ज) मा विद्यालय शिक्षाको छात्रवृत्ति व्यवस्थापनको जिम्मेवारी स्थानीय तहलाई दिएको छ । प्रचलित शिक्षा ऐन तथा नियमावली, अनिवार्य तथा निशुल्क शिक्षा सम्बन्धी ऐन, २०७५ तथा नियमावली, २०७७ मा संस्थागत विद्यालयले कम्तिमा दश (१०) प्रतिशत विद्यार्थीलाई छात्रवृत्ति उपलब्ध गराउनु पर्नेछ भन्ने व्यवस्था रहेको छ । यस अघि संस्थागत विद्यालयहरूले प्रदान गर्दै आएको न्यूनतम दश (१०) प्रतिशत छात्रवृत्तिलाई संघीयताको मर्म अनुरूप थप व्यवस्थित, प्रभावकारी, पारदर्शी तथा मितव्ययी बनाई विद्यालयले प्रदान गर्ने छात्रवृत्तिलाई एकरूपता कायम गर्न, समयसापेक्ष छात्रवृत्ति वितरण प्रणालीको विकास गरी जेहेन्दार, विपन्न, अपाङ्गता भएका बालबालिका, महिला, दलित, जनजाति, जनआन्दोलन, मधेश आन्दोलन तथा जेन-जी आन्दोलनका घाइते, वेपत्ता तथा शहिद परिवारका सन्तति लैङ्गिक अल्पसंख्यक बालबालिकाहरूले छात्रवृत्ति प्राप्त गर्ने अवस्थालाई सुनिश्चित गर्न र छात्रवृत्ति वितरणको व्यवस्थालाई पारदर्शी तथा लक्षित वर्गको पहुँचमा पुऱ्याउन आवश्यक देखिएकोले चन्द्रपुर नगरपालिका शिक्षा ऐन, २०७९ को दफा २८ र २९ ले दिएको अधिकार प्रयोग गरी नगर कार्यपालिकाबाट स्वीकृत गरी यो कार्यविधि जारी गरिएको छ ।

परिच्छेद - १

१. संक्षिप्त नाम र प्रारम्भ: क) यो कार्यविधिको नाम “संस्थागत विद्यालय छात्रवृत्ति वितरण तथा व्यवस्थापन कार्यविधि, २०८३” रहेको छ ।

- ख) यो कार्यविधि स्थानीय राजपत्रमा प्रकाशित भएको मितिबाट प्रारम्भ हुनेछ ।
ग) यो कार्यविधि चन्द्रपुर नगरपालिका भित्र सञ्चालित संस्थागत विद्यालयहरूको हकमा मात्र लागू हुनेछ ।

परिच्छेद - २

२.परिभाषा: विषय वा प्रसंगले अर्को अर्थ नलागेमा यस कार्यविधिमा,

- क. "मन्त्रालय" भन्नाले शिक्षा विषय हेर्ने संघीय मन्त्रालयलाई जनाउँछ ।
ख. "विद्यालय" भन्नाले प्रचलित कानून बमोजिम संस्थागत विद्यालयको रूपमा अनुमति लिएका विद्यालयलाई जनाउँछ, साथै सो शब्दले सार्वजनिक शैक्षिक गुठी, निजी शैक्षिक गुठी, सहकारी तथा कम्पनीको रूपमा अनुमति प्राप्त गरी सरकारी अनुदान नपाउने गरी सञ्चालित विद्यालयहरूलाई समेत जनाउँछ ।
ग. "छात्रवृत्ति" भन्नाले यस कार्यविधि बमोजिम छनौट भएका कुनै पनि किसिमका शुल्क तिर्न नपर्ने गरि विद्यार्थीहरूलाई विद्यालयले प्रदान गरेको सुविधालाई जनाउँछ ।
घ. "नगरपालिका" भन्नाले चन्द्रपुर नगरपालिकालाई सम्झनुपर्छ ।
ङ. "कार्यपालिका" भन्नाले चन्द्रपुर नगरपालिका नगर कार्यपालिकालाई सम्झनुपर्छ ।
च. "प्रमुख प्रशासकीय अधिकृत" भन्नाले नगरपालिकाको प्रमुख प्रशासकीय अधिकृतलाई सम्झनुपर्छ ।
छ. "शाखा प्रमुख" भन्नाले नगरपालिकाको शिक्षा युवा तथा खेलकुद शाखा प्रमुखलाई सम्झनु पर्छ ।
ज. "छात्रवृत्ति व्यवस्थापन समिति" भन्नाले दफा ४ बमोजिमको समितिलाई बुझिन्छ ।
झ. "ऐन" भन्नाले अनिवार्य तथा निःशुल्क शिक्षा सम्बन्धी ऐन, २०७५ सम्झनु पर्दछ ।
ञ. "नियमावली" भन्नाले अनिवार्य तथा निःशुल्क शिक्षा सम्बन्धी नियमावली, २०७७ सम्झनु पर्दछ ।

परिच्छेद- ३

- घ) उद्देश्य: यस कार्यविधिका उद्देश्यहरू निम्न लिखित रहेका छन् ।
क. छात्रवृत्ति वितरणलाई पारदर्शी र व्यवस्थित बनाउनु,
ख. लक्षित वर्गले छात्रवृत्ति प्राप्त गर्ने अवस्था सुनिश्चित गर्नु,
ग. छात्रवृत्ति व्यवस्थापनसँग सम्बन्धित निकायहरूको भूमिका स्पष्ट पार्नु,
घ. प्रचलित ऐन कानूनलाई प्रभावकारी रूपमा कार्यान्वयन गराउनु,
ङ. छात्रवृत्ति वितरण प्रणालीमा एकरूपता कायम गर्नु ।

परिच्छेद - ४

ङ) छात्रवृत्ति व्यवस्थापन समिति: क) यस नगरपालिकामा प्रदान गरिने संस्थागत विद्यालय छात्रवृत्ति प्राप्त गर्ने विद्यार्थीहरूको पहिचान, छनौट तथा वितरणको उचित व्यवस्थापन र सोको अनुगमन गर्न देहायका पदाधिकारीहरू रहेको एक छात्रवृत्ति व्यवस्थापन समिति रहनेछ ।

- अ. नगर प्रमुख - अध्यक्ष
आ. नगर उप प्रमुख - सदस्य
इ. प्रमुख प्रशासकीय अधिकृत - सदस्य

- ई. नगरपालिकाको वडा अध्यक्ष मध्येबाट नगर प्रमुखले मनोनयन गरेका कम्तीमा एक जना महिला सहित दुई जना - सदस्य
- उ. नगरपालिकाको शिक्षा शाखा प्रमुख - सदस्य सचिव
- ख. दफा ४(क) बमोजिम गठित समितिले उच्च शिक्षालय तथा माध्यमिक विद्यालय संघ (हिसान), निजि तथा आवासिय विद्यालय संघ (प्याक्सन) तथा राष्ट्रिय निजि तथा आवासिय विद्यालय संघ (एन प्याक्सन) का प्रतिनिधिलाई आमन्त्रित सदस्यका रूपमा बैठकमा आमन्त्रण गर्न सक्नेछ ।
- ग. समितिको बैठक सम्बन्धी कार्यविधि समिति आफैले व्यवस्थित गर्न सक्नेछ । समितिले आवश्यकता अनुसार विज्ञहरूलाई आमन्त्रण गर्न सक्नेछ ।
५. **छात्रवृत्ति व्यवस्थापन समितिको काम, कर्तव्य र अधिकार:** नियमावलीमा उल्लेख गरिए बाहेक छात्रवृत्ति व्यवस्थापन समितिको काम, कर्तव्य र अधिकार देहाय अनुसार हुनेछ:-
- क. संस्थागत विद्यालयले प्रदान गर्ने छात्रवृत्ति सम्बन्धी नीति निर्माण गर्ने,
- ख. भर्ना भएका विद्यार्थी संख्याको आधारमा नियमावलीमा तोकिए बमोजिमको प्रतिशतले हुन आउने छात्रवृत्तिको कोटा संख्या अन्तर्गत लक्षित वर्गको कोटा प्रतिशत निर्धारण गर्ने र सोको आधारमा संख्या निर्धारण गर्ने,
- ग. नगरस्तरीय छात्रवृत्ति छनौट परीक्षा सञ्चालन समिति तथा विद्यालयस्तरीय छात्रवृत्ति छनौट तथा वितरण समितिले सञ्चालन गर्ने छात्रवृत्ति छनौट परीक्षाका लागि तह र कक्षा निर्धारण गर्ने,
- घ. नगरस्तरीय छात्रवृत्ति छनौट परीक्षा सञ्चालक समिति तथा विद्यालयस्तरीय छात्रवृत्ति छनौट तथा वितरण समितिले सिफारिस गरेका विद्यार्थीलाई छात्रवृत्तिबाट बञ्चित गराएको विषयमा परेको निवेदन उपर पुनरावलोकन गरी उचित र न्यायसंगत रूपमा समस्याको टुङ्गो लगाउने,
- ङ. प्रचलित कानून अनुसार विद्यालयले प्रदान गर्नुपर्ने छात्रवृत्ति लक्षित वर्गका विद्यार्थीहरूले पाए नपाएको अनुगमन तथा निरीक्षण गरी/गराई सो बमोजिम नगरेको पाइएमा कानून बमोजिम कारवाही गर्ने,
- च. छात्रवृत्ति कोटामा विद्यार्थी छनौटका लागि परीक्षा सञ्चालन तथा व्यवस्थापन सम्बन्धी आवश्यक कार्य गर्ने/गराउने,
- छ. तोकिए बमोजिमका अन्य कार्य गर्ने ।
६. **नगरस्तरीय छात्रवृत्ति छनौट परीक्षा सञ्चालन समिति:** यस नगरपालिकाबाट सञ्चालन हुने छात्रवृत्ति छनौट परीक्षा सञ्चालन, नतिजा प्रकाशन तथा विद्यार्थी सिफारिस गर्ने प्रयोजनका लागि देहाय बमोजिमको नगरस्तरीय छात्रवृत्ति छनौट परीक्षा सञ्चालन समिति रहनेछ ।
- क. प्रमुख प्रशासकीय अधिकृत - संयोजक
- ख. नगरपालिका भित्र सञ्चालित विद्यालयबाट प्रतिनिधित्व हुने गरी उच्च शिक्षा तथा माध्यमिक विद्यालय संघ (हिसान) प्रतिनिधी एक जना - सदस्य
- ग. निजि तथा आवासिय विद्यालय संघ (प्याक्सन) नगरपालिका प्रतिनिधी एक जना - सदस्य
- घ. राष्ट्रिय निजि तथा आवासिय विद्यालय संघ (एन प्याक्सन) नगरपालिका प्रतिनिधी एक जना - सदस्य
- ङ. शिक्षा शाखा प्रमुख - सदस्य सचिव
७. **बैठक सम्बन्धी कार्यविधि:** समितिको बैठक सम्बन्धी कार्यविधि समिति आफैले व्यवस्थित गर्न सक्नेछ । समितिले आवश्यकता अनुसार विज्ञहरूलाई आमन्त्रण गर्न सक्नेछ ।
८. **नगरस्तरीय छात्रवृत्ति छनौट परीक्षा सञ्चालन समितिको काम कर्तव्य र अधिकार:**

- क. चालु शैक्षिक सत्रमा भर्ना भएका विद्यार्थी संख्या एकिन गरी सो विद्यार्थी संख्याको आधारमा छात्रवृत्ति कोटा निर्धारण गर्ने,
- ख. छात्रवृत्ति परीक्षाका लागि सूचना प्रकाशन गरी अनुसूची १ र २ बमोजिमको ढाँचामा आवेदन संकलन गर्ने/गराउने,
- ग. छात्रवृत्ति छनोट परीक्षा सञ्चालन तथा व्यवस्थापन सम्बन्धी सम्पूर्ण कार्य गर्ने,
- घ. छात्रवृत्ति छनोट परीक्षाको नतिजा प्रकाशन गरी विद्यार्थी सिफारिस गर्ने,
- ङ. छात्रवृत्ति छनोट परीक्षा सञ्चालनका लागि आधार तथा मापदण्ड निर्धारण गर्ने,

परिच्छेद -५

९. **छात्रवृत्ति कोटासम्बन्धी व्यवस्था:** क. विद्यालयले अनिवार्य तथा निशुल्क शिक्षा सम्बन्धी ऐन, २०७५ को दफा २७ को उपदफा ३ तथा ऐ. ऐ. नियमावली, २०७७ बमोजिम आफ्नो विद्यालयमा अध्ययनरत कुल विद्यार्थी संख्याको न्यूनतम दश प्रतिशत कोटा छात्रवृत्तिको लागि छुट्टयाउनु पर्नेछ । यसरी छुट्टयाइएको छात्रवृत्ति कोटा आधारभूत तथा माध्यमिक तहको प्रत्येक कक्षाको लागि दश प्रतिशतका दरले हुने गरी व्यवस्था गर्नु पर्नेछ ।

ख. छात्रवृत्तिको वर्ग र कोटा संख्या निर्धारण गर्ने अधिकार छात्रवृत्ति व्यवस्थापन समितिमा रहनेछ ।

१०. छात्रवृत्तिमा विद्यार्थी छनोट गर्ने प्रक्रिया:

क. छात्रवृत्ति व्यवस्थापन समितिले विद्यालयबाट प्राप्त विद्यार्थी संख्यालाई एकीन गरी वा गर्न लगाई शैक्षिक शत्र शुरु भएको एक महिना भित्र नगरपालिकाबाट सूचना जारी गर्ने गरी वडा कार्यालयबाट आवेदन लिने आवश्यक व्यवस्था मिलाउनु पर्नेछ ।

ख. नगरस्तरीय छात्रवृत्ति छनोट परीक्षा सञ्चालक समितिले विद्यालयबाट प्राप्त आवेदनहरू छानविन गरी आवेदकहरूको सूची प्रकाशन गर्ने/गराउने र छात्रवृत्तिमा छनोट गर्नको लागि परीक्षाको मिति, समय र स्थान तय गरी परीक्षा सञ्चालन गर्ने र तोकिएको आरक्षणको परिधिमा रही योग्यताक्रम कायम गरी नतिजा प्रकाशन गर्ने/गराउने कार्य गर्नुपर्नेछ ।

ग. नतिजा प्रकाशन गर्दा छात्रवृत्ति उपलब्ध गराइएका विद्यार्थीहरूको नाम, थर, कक्षा तथा निजको बाबु वा आमाको नाम, थर, वतन सहितको विवरण कार्यालय र विद्यालयको सूचना पाटीमा टाँस गर्न लगाई कार्यालय र विद्यालयको वेबसाईट भएमा त्यसमा समेत सार्वजनिक गर्नु पर्नेछ । विवरण हेर्न चाहने व्यक्तिलाई विद्यालयले त्यस्तो विवरण निःशुल्क हेर्न दिनु पर्नेछ ।

११. परीक्षाको किसिम

क. छात्रवृत्ति छनोटको लागि हुने लिखित परीक्षा एक सय पूर्णाङ्कको हुनेछ। जसमा छात्रवृत्ति छनोट हुने कक्षा भन्दा एक कक्षा मुनिको पाठ्यक्रममा आधारित अनिवार्य विषयबाट समानुपातिक रूपमा ९० अंक र सामान्य ज्ञानबाट १० अंकमा आधारित ५० वटा बहुवैकल्पिक प्रश्न निर्माण गरी परीक्षा सञ्चालन हुनेछ । एक प्रश्नको अंकभार दुई रहनेछ र परीक्षाको समयमावधी एक घण्टाको हुनेछ ।

ख. छात्रवृत्तिको लागि सञ्चालन गरिएको लिखित परीक्षाको नतिजा योग्यताक्रम अनुसार प्रकाशित गरिनेछ ।

ग. तोकिएको कोटाभित्र तोकिएको भन्दा कम वा कोटा अनुसारकै मात्र आवेदन परेमा आवेदकहरूलाई स्वतः छनोट गरिनेछ । तर तोकिएको क्षेत्रको कोटा भन्दा बढी आवेदन परेमा मात्र लिखित परीक्षा संचालन र सोको योग्यताक्रम अनुसारको नतिजा प्रकाशन गरिनेछ ।

घ. एउटा वर्गको आरक्षित कोटामा सिफारिस हुने उमेदवार कम भएमा सो कोटाको संख्या खुल्ला तर्फ कायम गरिनेछ ।

१२. छात्रवृत्ति नपाउने अवस्था:

- क. कुनै कक्षामा छात्रवृत्ति पाएको विद्यार्थी निम्न अवस्थामा माथिल्लो कक्षामा छात्रवृत्ति प्राप्त गर्न योग्य हुने छैनन्
- अ. जम्मा विद्यालय खुलेको दिनको पचहत्तर प्रतिशत हाजिरी नभएमा,
आ. कानूनले तोकेभन्दा कम उमेरमा विवाह गरेमा,
इ. कक्षा उत्तीर्ण गर्न नसकेमा,
ई. गलत वा झुठा विवरण भरेको प्रमाणित भएमा,
उ. शिक्षा नियमावली र विद्यालयले तयार गरेको आचारसंहिता उल्लंघन गरेको प्रमाणित भएमा ।
- ख. दफा १७ (क) को बुँदा नं अ, आ र इ सम्बन्धी व्यवस्था कार्यान्वयनको अधिकार विद्यालयमा निहित हुनेछ भने बुँदा नं ई र उ को व्यवस्था बमोजिम छात्रवृत्ति रद्द गर्नुपर्ने भएमा विद्यालयको सिफारिसमा नगरस्तरीय छात्रवृत्ति छनौट परीक्षा सञ्चालन समितिबाट गर्नुपर्नेछ ।

परिच्छेद - ६

१३. आरक्षण सम्बन्धी व्यवस्था:

क. नगरपालिकाबाट हुने छात्रवृत्ति छनौटका लागि कूल आरक्षित छात्रवृत्ति कोटा को ५५ प्रतिशत खुल्ला र ४५ प्रतिशत समावेशीताको आधारमा छनौट गरिनेछ । समावेशीताको ४५ प्रतिशतलाई शत प्रतिशत मानी देहाय अनुसार छात्रा वृत्तिकोटा निर्धारण गरिनेछ ।

- महिला - ३३ प्रतिशत
- जनजाति - २० प्रतिशत
- मधेशी - २२ प्रतिशत
- दलित - ८ प्रतिशत
- अपाङ्गता - ५ प्रतिशत
- मुस्लिम - ५ प्रतिशत
- शहिद, जनआन्दोलन घाईते, बेपत्ता पारिएका र द्वन्द पिडित परिवार - ५ प्रतिशत
- नव युवा आन्दोलनका शहिद तथा घाईते परिवार - २ प्रतिशत

क. वेपत्ता परिवारको सन्तति, मधेश आन्दोलनका घाईतेका सन्तति, शहिदका सन्तती, जेन-जी आन्दोलनका घाईतेका सन्ततीको आवेदन परेमा जुन समूहबाट आवेदन परेको छ त्यस समूहबाट प्राथमिकता दिई बढीमा तीन प्रतिशतसम्म तोकिए बमोजिमको छात्रवृत्ति उपलब्ध गराउने व्यवस्था मिलाउनु पर्नेछ ।

ख. छात्रवृत्ति कोटाको प्राथमिकीकरण गर्दा सबै भन्दा बढी कोटा निर्धारण गरिएकोलाई पहिलो प्राथमिकता दिनु पर्नेछ । बराबर कोटा निर्धारण गरिएको हकमा भने माथि उल्लेख गरिएको प्राथमिकताक्रम अनुसार हुनेछ ।

- ग. कक्षा एघार छात्रवृत्तिको लागि विद्यार्थी छनौट गर्दा कम्तीमा पचास प्रतिशत कोटा सामुदायिक विद्यालयबाट आएका छात्रछात्राहरूको लागि छुट्टयाउनु पर्नेछ ।
- घ. माथि उल्लेखित कोटामा कुनै आवेदन नपरेमा वा आवेदन परेर पनि कुनै परीक्षार्थी उत्तिर्ण हुन नसकेमा वा अन्य कुनै कारणले कोटा पूर्ति हुन नसकेमा उक्त कोटा खुल्ला तर्फ कायम गरिनेछ ।

परिच्छेद - ७

१४. विविध :

- क. छात्रवृत्तिमा छनौट भएका विद्यार्थीहरूलाई विद्यालयले कुनै पनि किसिमको शुल्क लिन पाउने छैन ।
- ख. विद्यालयले छात्रवृत्तिमा छनौट भएका विद्यार्थीसँग छनौट परीक्षा अगावै कुनै शुल्क लिएको रहेछ भने त्यस्तो शुल्क फिर्ता गर्नुपर्नेछ ।
- ग. छात्रवृत्तिमा छनौट भएका विद्यार्थीहरूबाट विद्यालयले निजको मञ्जुरी वेगर आवास, भोजन, यातायात जस्ता अन्य विषयमा बस्नै पर्ने, लिनै पर्ने बाध्यात्मक परिस्थिति सिर्जना गर्न पाउने छैन ।
- घ. छात्रवृत्ति छनौट परीक्षा व्यवस्थापन समितिले खास तह वा कक्षामा शैक्षिक सत्र सुरु भएको एक महिनाभित्र छात्रवृत्ति छनौट प्रक्रिया समपन्न गरी यथाशिघ्र छात्रवृत्तिमा अध्ययन गर्ने व्यवस्था मिलाउनु पर्नेछ ।
- ङ. दफा १७ को अवस्था नभएमा कक्षा नर्सरीमा छनौट भएको विद्यार्थीले कक्षा युकेजी सम्म, कक्षा एक मा भर्ना भएको विद्यार्थीले कक्षा तीन सम्म, कक्षा चारमा भर्ना भएको विद्यार्थीले कक्षा पाँच सम्म, कक्षा छ मा भर्ना भएको विद्यार्थीले कक्षा आठ सम्म, कक्षा नौ मा भर्ना भएको विद्यार्थीले कक्षा दश सम्म र कक्षा एघारमा भर्ना भएको विद्यार्थीले कक्षा वाहसम्म छात्रवृत्ति पाउनेछ । तर कक्षा प्रथम र द्वितीय भए बापत पाएको जेहन्दार छात्रवृत्तिको हकमा यो व्यवस्था लागु हुने छैन ।
- च. तर दफा २० को उपदफा (ड) मा जे जस्तो उल्लेख भएको भएता पनि एक पटकका लागि सम्पूर्ण कक्षामा छात्रवृत्ति छनौट परीक्षा संचालन गरिनेछ ।
- छ. उपदफा (ड) बमोजिम छात्रवृत्तिमा छनौट भएका विद्यार्थीको कोटा कुनै कारणवश रिक्त भएमा वा विद्यार्थी संख्या बढ्न गइ छात्रवृत्ति कोटा थप भएमा छात्रवृत्ति पाइरहेका विद्यार्थी बाहेकका योग्यताक्रम वा प्रतिका सुचीका बिद्यार्थीहरूलाई प्राथमिकता दिने, सो नभएमा बिद्यालयमा अध्ययनरत अन्य विद्यार्थीसँग आवेदन माग गरी यस कार्यविधि बमोजिम छात्रवृत्ति प्रदान गर्नुपर्नेछ ।
- ज. नगरपालिका भित्र सञ्चालित विद्यालयमा हुने छात्रवृत्ति छनौट परीक्षालाई व्यवस्थित गर्न छात्रवृत्ति व्यवस्थापन समितिले छनौट परीक्षा सञ्चालन मिति, प्रश्नपत्र निर्माण, छनौटका अन्य मापदण्ड निर्माण लगायतका विषयमा एकरूपता कायम गर्न सक्नेछ ।
१५. **जिम्मेवार हुनुपर्ने:** विद्यालय तहको छात्रवृत्तिको व्यवस्थापनका लागि बैठक बोलाउने, कोटा एकीन गर्ने, परीक्षा सञ्चालन गर्ने, नतिजा प्रकाशन तथा सिफारिस लगायतका काम समय मै सम्पन्न गर्नको लागि यस नगरपालिकाको हकमा शिक्षा शाखा प्रमुख तथा विद्यालयको हकमा विद्यालयको प्रधानाध्यापकको मुख्य जिम्मेवारी रहनेछ ।
१६. **अनुसूचीमा हेरफेर:** यस कार्यविधिको अनुसूचीमा लेखिएको विषयवस्तुका अतिरिक्त अन्य विषयहरू थप गर्न आवश्यक देखिएमा यस नगरपालिकाको छात्रवृत्ति व्यवस्थापन समितिको निर्णय बमोजिम आफ्नो क्षेत्रको लागि अन्य विषयवस्तु थप तथा हेरफेर गर्न सकिनेछ ।
१७. **पुनरावेदन दिन सकिने:** विद्यालयस्तरीय छात्रवृत्ति छनौट तथा वितरण समितिले कुनै कारण जनाई विद्यार्थीलाई छात्रवृत्तिबाट बञ्चित गराएमा सम्बन्धित विद्यार्थी वा निजको अभिभावकले सोको जानकारी

पाएको मितिले सात दिनभित्र यस नगरपालिकाको छात्रवृत्ति व्यवस्थापन समिति समक्ष पुनरावेदन दिन सक्नेछ ।

१८. **निर्णय अन्तिम हुने:** दफा २३ बमोजिम प्राप्त पुनरावेदनमा छात्रवृत्ति व्यवस्थापन समितिले गरेको निर्णय अन्तिम हुनेछ ।
१९. **दण्ड तथा जरिवाना:** विद्यालयले यस कार्यविधि बमोजिम विद्यार्थी छनौट परीक्षा संचालन नगरेमा वा छनौट भएका विद्यार्थीलाई तोकिए बमोजिम छात्रवृत्ति प्रदान नगरेको पुष्टि भएमा प्रचलित कानून बमोजिम कारवाही गरिनेछ ।
२०. **बचाउ:** यस कार्यविधि तयार हुनु पूर्व छात्रवृत्ति छनौटका लागि भए गरेका काम कारवाहीहरू यसै कार्यविधि बमोजिम भए गरेको मानिनेछ । तर छात्रवृत्ति प्रदान गरेको सम्पूर्ण विवरणहरू यस नगरपालिकामा पेश गर्नुपर्नेछ ।
२१. **बाधा अड्काउ फुकाउ:** यस कार्यविधिको कार्यान्वयनमा कुनै बाधा अड्चन आएमा कार्यपालिका बैठकबाट अनुमोदन हुने गरी नगर प्रमुखले बाधा अड्चन फुकाउन सक्नेछन् ।
२२. **संशोधन तथा परिमार्जन:** यस कार्यविधि आवश्यकता बमोजिम नगर कार्यपालिकाले संशोधन तथा परिमार्जन गराउन सकिनेछ ।

अनुसूची - १
छात्रवृत्तिको लागि दरखास्त फारम

फोटो

श्री प्रमुख प्रशासकीय अधिकृत ज्यू,
चन्द्रपुर नगरपालिका।

चन्द्रपुर नगरपालिका शिक्षा ऐन, २०७७ अनिवार्य तथा निःशुल्क शिक्षा ऐन, २०७५, शिक्षा ऐन, २०२८ (संशोधन सहित) तथा अन्य प्रचलित कानूनमा भएको व्यवस्था बमोजिम निजी/संस्थागत विद्यालयबाट विद्यार्थीहरूको लागि प्रदान गरिने छात्रवृत्ति छनौट परिक्षामा म सम्मिलित हुन ईच्छुक भएकोले छात्रवृत्तिको लागि फारम भरी आवश्यक प्रमाण तथा कागजातहरू यसैसाथ संलग्न गरी पेश गरेको/गरेकी छु।

१. विद्यार्थीको पूरा नाम, थर (देवनागरीमा):.....

२. NAME IN ENGLISH (IN BLOCK LETTER):.....

३. अध्ययन गर्न चाहेको विद्यालयको नाम:..... तह:..... कक्षा:.....

४. छात्रवृत्तिको लागि आवेदन दिन चाहेको समूह (कुनै एकमा मात्र चिन्ह लगाउने):

विपन्नता जेहेनदार आदिवासी/जनजाति दलित अपाङ्गता मुस्लिम

शहिद, जनआन्दोलन घाईते, बेपत्ता पारिएका र द्वन्द्व पिडित परिवार अन्य

५. जन्म मिति: वि.सं. ई.सं.....

६. लिङ्ग: पुरुष महिला अन्य

७. ठेगाना: क) स्थायी: क) प्रदेश: ख) जिल्ला: ग) स्थानीय तह: घ) वडा नं./टोल:

ख) अस्थायी:क) प्रदेश: ख) जिल्ला: ग) स्थानीय तह: घ) वडा नं/ टोल:

८. बुवाको नाम, थर:.....पेशा:.....

९. आमाको नाम, थर:.....पेशा:.....

१०. बाजेको नाम, थर.....पेशा:.....

११. पारिवारिक आम्दानीको श्रोत: कृषि/नोकरी/व्यापार/अन्य।

१२. आम्दानीको अनुमानित विवरण रकममा :

१४. अधिल्लो कक्षा उत्तीर्ण गरेको विद्यालयको नाम र ठेगाना: प्रकार:

सामुदायिक / संस्थागत

१३) विद्यार्थीको सम्पर्क नम्बर:.....

१५. कक्षा ११ का हकमा अध्ययन गर्न चाहेको विषय समूह:.....

१६. SEE को सिम्बल नम्बर:.....

१७. SEE मा प्राप्त गरेको

जि.पी.ए.:.....

१८. SEE उत्तीर्ण गरेको विद्यालयको नाम र ठेगाना:..... १९. उत्तीर्ण गरेको

साल:.....

उल्लेखित व्यहोरा ठिक साँचो छन्, फरक परे कानून बमोजिम सहुंला, बुझाउँला।

निवेदक

नाम :

सही:

मिति :

संलग्न गर्नु पर्ने कागजातहरू:

- कक्षा ११ का लागि SEE को लब्धाङ्कपत्र र चारित्रिक प्रमाणपत्रको प्रमाणित प्रतिलिपि र पासपोर्ट साइजको फोटो (३ प्रति)।

चन्द्रपुर नगरपालिकाको स्थानीय राजपत्र खण्ड ९ भाग २ संख्या ६ मिति २०८३/०१/११

- अन्य कक्षाको हकमा अधिल्लो कक्षाको ग्रेडसिट र चारित्रिक प्रमाणपत्रको प्रमाणित प्रतिलिपि र पासपोर्ट साइजको फोटो (३ प्रति) ।
- नेपाली नागरिकताको प्रमाणपत्र/जन्मदर्ताको प्रमाणपत्रको प्रतिलिपि ।
- अपांगता छात्रवृत्तिको लागि अपांगतासम्बन्धी परिचयपत्रको प्रतिलिपि ।
- दलित तथा आदिवासी जनजाति छात्रवृत्तिको लागि सम्बन्धित जिल्ला प्रशासन कार्यालयको सिफारिस ।
- विपन्नता छात्रवृत्तिको लागि विपन्नता परिचय पत्र सो जारी नभएको भए वडा कार्यालयको सिफारिस ।
- शहिदका छोराछोरीका लागि नेपाल सरकार/तोकिएको निकायबाट प्राप्त भएको प्रमाणित कागजात ।
- जनआन्दोलन तथा मधेश आन्दोलन तथा जेन-जीका घाइतेका सन्तति, वेपत्ता परिवारको सन्तति, द्वन्द पिडित तथा शहिद परिवारको सन्ततिको हकमा नेपाल सरकार तोकिएको निकायबाट प्राप्त भएको प्रमाणित कागजात ।

अनुसूची २
कक्षा.....को छात्रवृत्ति छनौट परीक्षा-२०८...
प्रवेश पत्र

फोटो

१. विद्यार्थीको पूरा नाम, थर (देवनागरीमा):.....
२. NAME IN ENGLISH (IN BLOCK LETTER).....
३. अध्ययन गर्न चाहेको विद्यालयको नाम:.....
४. छात्रवृत्तिको लागि आवेदन दिन चाहेको समूह (कुनै एकमा मात्र चिन्ह लगाउने):
विपन्नता जेहेन्दार आदिवासी/जनजाति दलित अपाङ्गता मुस्लिम
शहिद, जनआन्दोलन घाईते, बेपत्ता पारिएका र द्वन्द पिडित परिवार अन्य
५. जन्म मिति: वि.सं. ई.सं.....
६. लिङ्ग: पुरुष महिला अन्य
७. विद्यार्थीको सम्पर्क नम्बर:..... स्थायी ठेगाना:.....

परीक्षार्थीको दस्तखत:

तोकिएका सर्त नपुगेको ठहर भएमा जुनसुकै समयमा यो प्रवेशपत्र रद्द हुनेछ ।

कार्यालयबाट भर्ने:

यस नगरपालिकाबाट मिति: २०८.../.../... गते लिइने कक्षा.....को छात्रवृत्ति छनौट परीक्षामा निम्न परीक्षा केन्द्रबाट सम्मिलित हुन अनुमति दिइएको छ।

रोल नम्बर:.....

प्रवेशपत्र प्रमाणित गर्नेको हस्ताक्षर:

परीक्षा

केन्द्र:.....

अनुसूची ३
कक्षा.....को छात्रवृत्ति छनौट परीक्षा-२०८...
प्रवेश पत्र

फोटो

१. विद्यार्थीको पूरा नाम, थर (देवनागरीमा):.....
२. NAME IN ENGLISH (IN BLOCK LETTER):.....
३. अध्ययन गर्न चाहेको विद्यालयको नाम:.....
४. छात्रवृत्तिको लागि आवेदन दिन चाहेको समूह (कुनै एकमा मात्र चिन्ह लगाउने):
विपन्नता जेहेन्दार आदिवासी/जनजाति दलित अपाङ्गता मुस्लिम
शहिद, जनआन्दोलन घाईते, बेपत्ता पारिएका र द्वन्द पिडित परिवार अन्य
५. जन्म मिति: वि.सं. ई.सं.
६. लिङ्ग: पुरुष महिला अन्य
७. विद्यार्थीको सम्पर्क नम्बर:..... स्थायी ठेगाना:.....

परीक्षार्थीको दस्तखत:

तोकिएका सर्त नपुगेको ठहर भएमा जुनसुकै समयमा यो प्रवेशपत्र रद्द हुनेछ ।

कार्यालयबाट भर्ने:

यस नगरपालिकाबाट मिति: २०८.../.../... गते लिइने कक्षा.....को छात्रवृत्ति छनौट परीक्षामा निम्न परीक्षा केन्द्रबाट सम्मिलित हुन अनुमति दिइएको छ ।

रोल नम्बर:.....

प्रवेशपत्र प्रमाणित गर्नेको हस्ताक्षर:

परीक्षा

केन्द्र:.....

उम्मेद्वारले पालना गर्नुपर्ने सर्तहरू:

१. परीक्षा दिन आउँदा अनिवार्य रूपमा प्रवेशपत्र ल्याउनु पर्नेछ, प्रवेशपत्र विना परीक्षामा बस्न पाइने छैन।
२. परीक्षा सुरु हुनुभन्दा ३० मिनेट अगाडी जनाउ घण्टी बजेपछी परीक्षा भवनमा प्रवेश गर्नुपर्नेछ। परीक्षा सुरु भएको २० मिनेट बितेपछी आउने परीक्षार्थी परीक्षामा बस्न पाउने छैन।
३. परीक्षा सुरु भएको ३० मिनेट व्यतित नभएसम्म परीक्षा भवनबाट बाहिर जान पाइने छैन।
४. परीक्षा हलमा किताब, कापी, कागज, चिट, मोबाइल आदि परीक्षा हलमा ल्याउन पाइने छैन।
५. परीक्षार्थीले उत्तरपुस्तिकामा आफूलाई चिनाउने कुनै पनि संकेत गरेमा निजको परीक्षा रद्द गरिने छ ।
६. परीक्षा भवनमा अनुचित कार्य गर्न पाइने छैन। त्यस्तो गरिएको पाइएमा परीक्षा भवनबाट निस्कासन गरिनेछ ।
७. आफूले परीक्षा दिएको दिनमा अनिवार्य रूपमा हाजिरी गर्नु पर्नेछ। हाजिरी हुन छुट भएमा उत्तरपुस्तिका परीक्षण गरिने छैन।
८. एउटा उम्मेद्वारले अर्को उम्मेद्वारको उत्तरपुस्तिकाबाट नक्कल गरेको पाइएमा नक्कल गर्ने र नक्कल गर्न दिने दुबै परीक्षार्थी परीक्षा हलबाट निस्कासन गरिने छ ।
९. परीक्षामा कालो मसी मात्र प्रयोग गर्नु पर्नेछ ।

आज्ञाले

बद्रीराज ढकाल

प्रमुख प्रशासकीय अधिकृत